




ہماری رنگارنگ تہذیب


ہمارا ملک ہندوستان بہت بڑا ملک ہے۔ یہاں ہر مذہب کے ماننے والے لوگ مل جعل کر رہتے ہیں۔ سب کے الگ الگ اپنے رسم و رواج ہیں، الگ تہذیب ہے اور سب کے مختلف مذہبی تہوار ہیں۔ لوگ انھیں اپنے اپنے طریقے سے مناتے ہیں۔ یہ ایک ایسے باغ کی طرح ہے، جہاں رنگ برنگے پھول اپنی بہار دکھارے ہیں۔ اپنی اسی رنگارنگی کی وجہ سے ہندوستان ساری دنیا میں مشہور ہے۔ یہاں کے لباس، یہاں کے کھانے اور یہاں کے رسم و رواج دنیا بھر کے لوگوں کو اپنی طرف کھینچتے ہیں۔



ہمارے ملک میں ہندو، مسلم، سکھ اور عیسائی سب بھائی بھائی کی طرح رہتے ہیں۔ ایک دوسرے کے تہواروں میں بڑھ چڑھ کر حصہ لیتے ہیں۔ کچھ تہوار ایسے ہیں جنھیں سبھی مذہب کے لوگ ایک ساتھ مل کر مناتے ہیں۔ ایسے تہواروں کو قومی تہوار کہا جاتا ہے۔ جیسے یومِ آزادی اور یومِ جمہوریہ۔ ان کے علاوہ کچھ مذہبی تہوار بھی ہیں۔ ہر مذہب



کے ماننے والے انھیں اپنے اپنے طریقے سے مناتے ہیں۔ جیسے ہندو مذہب میں دیوالی، دسہرا اور ہولی بہت اہم تہوار ہیں۔ انھیں بڑی دھوم دھام سے منایا جاتا ہے۔ مسلمانوں کے دو تہوار بہت اہم اور مشہور ہیں۔ عید اور بقر عید۔ ان دونوں تہواروں سے آپسی میل محبت



اور قربانی کا جذبہ ظاہر ہوتا ہے۔ عیسائیوں کا سب سے بڑا تہوار کرسمس ہے۔ ان کے علاوہ سکھوں کا گرونا نک جینتی، جینیوں کا مہا ویرجینیتی اور بوڈھوں کا بدھ پور نیما مشہور تہوار ہیں۔ ہندوستان میں بہت سے علاقائی تہوار بھی منائے جاتے ہیں جیسے بیساکھی، بیبو، پونگل وغیرہ، جن کی اپنی

الگ اہمیت ہے۔



تہوار چاہے کسی مذہب کے ہوں، سب کا پیغام ایک ہوتا ہے۔ سارے ہی تہوار آپسی محبت، امن، خوشی اور بھائی چارے کا پیغام دیتے ہیں اور ہمارے ملک کی رنگارنگ تہذیب کو ظاہر کرتے ہیں۔



مشق

I پڑھیے اور سمجھیے:

رنگ برقی، طرح طرح کی	:	رنگارنگ
رہن سہن، زندگی گزارنے کا ڈھنگ	:	تہذیب
پوشاک، کپڑے	:	لباس
دن	:	یوم
آزادی کا دن مراد 15 اگست	:	یومِ آزادی
وہ ملک جہاں عوام کی حکومت ہو	:	جمهوریہ
26 جنوری	:	یومِ جمهوریہ
خاص	:	اہم
تیاگ، اپنے سے زیادہ دوسروں کی ضرورت کا خیال رکھنا	:	قربانی
لگن، جوش	:	جذبہ
وہ تھوار جو کسی خاص علاقے میں منائے جاتے ہیں	:	علاقائی تھوار
بتائی ہوئی چیزوں کے سوا کچھ اور	:	وغیرہ
سنديسا	:	پیغام
سکون، شانتی	:	امن
بیان کرنا، بتانا	:	ظاہر کرنا

II سوچیے اور بتائیے:

1۔ ہندوستان کو ایک باغ کیوں کہا جاتا ہے؟

- 2 ہندوستان کی کون سی چیزیں دنیا بھر کے لوگوں کو اپنی طرف کھینچتی ہیں؟
- 3 قومی تہوار کون کون سے ہیں؟
- 4 کچھ علاقائی تہواروں کے نام بتائیئے۔
- 5 تہواروں سے کیا پیغام ملتا ہے؟

غور کیجیے: III

‘یومِ آزادی’ اس لفظ میں یوم کے آخری حرف ‘م’ کے نیچے جوزیر لگایا گیا ہے، اس کے معنی ہیں ’کا‘ یعنی آزادی کا یوم۔ مطلب ہوا آزادی کا دن۔

اپ بھی اس مثال کے مطابق زیر لگا کر الفاظ بنائیے:	
.....	دل کا حال
.....	خدا کا خوف
.....	کشمیر کا باع
.....	جگہ کا داغ

نیچے دیے گئے الفاظ کی مدد سے خالی جگہیں بھریئے: IV

رنگ برلنگے طرف لباس باع مشہور رنگارنگی دنیا بہار
یہ ایک ایسے کی طرح ہے، جہاں پھول اپنی دکھا رہے ہیں۔ اپنی اسی
کی وجہ سے ہندوستان ساری دنیا میں ہے۔ یہاں کے، یہاں
کے کھانے، یہاں کے رسم و رواج بھر کے لوگوں کو اپنی کھینچتے ہیں۔

نیچے دیے گئے لفظوں کے مُنْتَهَى لکھیے: V

خاص	باہر	محبت	بڑا	پھول	آزادی	خوشی
-----	------	------	-----	------	-------	------

VI جوڑ ملائیے:

الف	ب
عید	جین
ہولی	مسلمان
مہاودیر جینتی	سکھ
بودھ پور نیما	ہندو
گرونا نک جینتی	بودھ

VII ان جملوں کو غور سے پڑھیے:

1- ہمارا ملک ہندوستان بہت بڑا ملک ہے۔

2- ہر مذہب کے ماننے والوں کی الگ الگ تہذیب ہے۔

یہاں پہلے جملے میں 'ملک' مذکور ہے اور دوسرے جملے میں 'تہذیب'، 'مؤثر' ہے۔

اسی طرح نیچے دیے ہوئے لفظوں میں مذکور اور مؤثر الگ الگ کر کے لکھیے۔

دنیا لباس کھانا تھوار رسم پھول بہار خوشی

VIII بلند آواز سے پڑھیے اور خوش خط لکھیے:

رنگارنگ وغیرہ شریک قربانی مشہور یومِ جمہوریہ پیغام

68